



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 09.05.2024

പ്രധാന വാർത്തകൾ

TIME : 07.25 PM

1. രാജ്യത്തെ പരമോന്നത സിവിലിയൻ ബഹുമതിയായ പദ്മ പുരസ്കാരങ്ങൾ രാഷ്ട്രപതി ദ്രൗപദി മുർമു സമ്മാനിച്ചു.

President Draupadi Murmu presented the country's highest civilian honour, the Padma Awards.

2. ആറാംഘട്ട ലോക്സഭാ തിരഞ്ഞെടുപ്പിന്റെ നാമനിർദ്ദേശ പത്രിക പിൻവലിക്കാനുള്ള സമയപരിധി അവസാനിച്ചു. വോട്ടെടുപ്പ് ഈ മാസം 25 ന്.

The deadline for withdrawal of nomination papers for the sixth phase of Lok Sabha elections has expired. Voting on 25th of this month.

3. പരസ്പര താല്പര്യമുള്ള വിഷയങ്ങളിൽ ഊന്നിയുള്ളതാണ് ഇന്ത്യ-മാൽദീവ്സ് സഹകരണമെന്ന് കേന്ദ്രമന്ത്രി എസ് ജയ്ശങ്കർ.

Union Minister S Jaishankar said that India-Maldives cooperation is focused on issues of mutual interest.

4. ജീവനക്കാരുടെ സമരം കാരണം എയർ ഇന്ത്യ എക്സ്പ്രസ് സർവീസുകൾ ഇന്നും മുടങ്ങി. കൊച്ചിയിൽ നിന്ന് യുഎഇയിലേക്ക് സർവീസുകൾ നടന്നു.

Air India Express services remain suspended due to strike by employees. Services were conducted from Kochi to UAE.

5. കേരളത്തിൽ ഹയർ സെക്കൻഡറി, വൊക്കേഷണൽ ഹയർ സെക്കൻഡറി പരീക്ഷാഫലം പ്രഖ്യാപിച്ചു.

ത്യാർഖണ്ഡിലെ നാലും ജമ്മുകശ്മീരിലെ ഒരു മണ്ഡലത്തിലും ആറാം ഘട്ടത്തിൽ വിധിയെഴുതും.

POLL CAMPAIGN(INTRO)

രാജ്യത്തെ വിവിധ സംസ്ഥാനങ്ങളിൽ ലോക്സഭാ തിരഞ്ഞെടുപ്പിന്റെ അവശേഷിക്കുന്ന ഘട്ടങ്ങളിലേക്കുള്ള പ്രചാരണം ഉയർജ്ജിതമായി പുരോഗമിക്കുന്നു. രാഷ്ട്രീയകക്ഷികളുടെ മുതിർന്ന നേതാക്കളെല്ലാം തന്നെ പ്രചാരണരംഗത്ത് സജീവമാണ്.

വിശദാംശങ്ങളിലേക്ക്.....

(വോയിസ്)

ലോക്സഭാ തിരഞ്ഞെടുപ്പിന്റെ 4, 5, 6, 7 ഘട്ടങ്ങളിലേക്കുള്ള തിരക്കിട്ട പ്രചാരണ പരിപാടികളിലാണ് രാഷ്ട്രീയ പാർട്ടികൾ മുതിർന്ന ബിജെപി നേതാവും കേന്ദ്രമന്ത്രിയുമായ അമിത് ഷാ ഇന്ന് തലൈക്കാനയിലെ ഭോംഗീർ മണ്ഡലത്തിൽ പ്രചാരണം നടത്തി. കോൺഗ്രസ് നേതാവ് രാഹുൽ ഗാന്ധി ഇന്ന് തലൈക്കാനയിലെ മേദകിലും മാൽകജ്ഗിരിയിലും പൊതുസമ്മേളനങ്ങളിൽ സംസാരിച്ചു. ബിജെപി ദേശീയ അധ്യക്ഷൻ ജെ പി നദു ഇന്ന് ഉത്തർപ്രദേശിലെ ചിത്രകൂടത്തിൽ പ്രചാരണ പരിപാടിയെ അഭിസംബോധന ചെയ്തു. കോൺഗ്രസ് ജനറൽ സെക്രട്ടറി പ്രിയങ്ക ഗാന്ധി റായ്ബറേലിയിൽ പ്രചാരണം നടത്തി. ബിജെപി നേതാവും കേന്ദ്രമന്ത്രിയുമായ നിർമ്മലാ സീതാരാമൻ ത്യാർഖണ്ഡിലെ റാഞ്ചിയിൽ പൊതുയോഗത്തിൽ പങ്കെടുത്തു. സമാജ്വാദി പാർട്ടി നേതാവ് അഖിലേഷ് യാദവ് ബഹ്റയിച്, ധൗർഹരാ, ലഖിറപൂർ വിരി മണ്ഡലങ്ങളിൽ പ്രചാരണത്തിൽ പങ്കെടുത്തു. ബഹുജൻ സമാജ് പാർട്ടി അധ്യക്ഷൻ മായാവതി കന്നൗജ് ജില്ലയിൽ റാലിയിൽ സംസാരിച്ചു.

ന്യൂസ് ഡെസ്ക് ആകാശവാണി...

HEADLINE-3

EAM REMARKS-MALDIVES FM

മാൽദീവ്സ് വിദേശകാര്യമന്ത്രി മുസ സമീറുമായി കേന്ദ്ര മന്ത്രി എസ് ജയശങ്കർ ന്യൂഡൽഹിയിൽ കൂടിക്കാഴ്ച നടത്തി. പരസ്പര താല്പര്യമുള്ള വിഷയങ്ങളിലുന്നിയുള്ളതാണ് ഇന്ത്യ-മാൽദീവ്സ് സഹകരണമെന്ന് ശ്രീ ജയശങ്കർ പറഞ്ഞു. അയൽപ്പക്കം ആദ്യമെന്ന നയവും സാഗർ ദൗത്യവും അടിസ്ഥാനമാക്കിയാണ് ഇത്തരം മുല്യങ്ങൾ കണക്കാക്കുന്നതെന്നും അദ്ദേഹം വ്യക്തമാക്കി. അടിസ്ഥാന സൗകര്യ വികസനം ഉൾപ്പെടെ മാൽദീവ്സ് ജനതയുടെ ജീവിത നിലവാരം മെച്ചപ്പെടുത്തുന്ന നിരവധി കാര്യങ്ങൾക്ക് ഇന്ത്യ വലിയ തോതിൽ സംഭാവന നൽകിയതായും കേന്ദ്രമന്ത്രി പറഞ്ഞു.

HEADLINE-4

AIR INDIA SERVICE

വിമാന സർവീസ് റദ്ദാക്കൽ പ്രതിസന്ധിക്കിടെ കൊച്ചിയിൽ നിന്ന് ഷാർജ, ബഹറിൻ, ദുബായ് എന്നിവിടങ്ങളിലേക്ക് ഇന്ന് എയർ ഇന്ത്യ എക്സ്പ്രസ്, സർവീസ് നടത്തി. അബുദാബിയിലേക്ക് രാത്രി 8.15 നുള്ള വിമാനം സർവീസ് നടത്തും. ആദ്യന്തര മേഖലയിൽ, രാത്രി 9.40 നുള്ള ഹൈദരാബാദ് വിമാനം റദ്ദാക്കി. തിരുവനന്തപുരം വിമാനത്താവളത്തിൽ എയർ ഇന്ത്യ എക്സ്പ്രസിന്റെ 3 സർവീസുകൾ ഇന്ന് റദ്ദാക്കിയിരുന്നു. മസ്കറ്റ്, അബുദാബി, ബംഗളൂരു എന്നിവിടങ്ങളിലേക്കുള്ള സർവീസുകൾ ആണ്

റദ്ദാക്കിയത്. അതേസമയം, ജീവനക്കാരുടെ പണിമുടക്കിനെ നേരിടാൻ, എയർ ഇന്ത്യ, 25 ജീവനക്കാരെ പിരിച്ചുവിടുകയും മറ്റ് ജീവനക്കാർക്ക് ജോലിയിൽ പ്രവേശിക്കാൻ അന്ത്യശ്വാസനം നൽകുകയും ചെയ്തു.

HEADLINE-5

PLUS TWO RESULT

ഈ വർഷത്തെ പ്ലസ്സ് ടു പരീക്ഷഫലം പ്രഖ്യാപിച്ചു. 78.69 ആണ് വിജയ ശതമാനം. ആകെ പരീക്ഷ എഴുതിയ മൂന്നു ലക്ഷത്തിൽ 74,755 പേരിൽ രണ്ടു ലക്ഷത്തിൽ 94,888 പേർ ഉപരിപഠനത്തിന് യോഗ്യത നേടിയതായി ഫലം പ്രഖ്യാപിച്ചു കൊണ്ട് വിദ്യാഭ്യാസ മന്ത്രി വി ശിവൻകുട്ടി അറിയിച്ചു. കഴിഞ്ഞ വർഷത്തേക്കാൾ 4.26 ശതമാനത്തിന്റെ കുറവാണ് ഉണ്ടായിട്ടുള്ളത്. പ്ലസ്സ് ടു സയൻസിൽ 84.84 ശതമാനവും കോമേഴ്സിൽ 76.11 ശതമാനവും ഹ്യൂമാനിറ്റീസിൽ 67.09 ശതമാനവുമാണ് വിജയം. 39,242 വിദ്യാർത്ഥികൾക്ക് എല്ലാ വിഷയത്തിലും എ പ്ലസ്സ് ലഭിച്ചു.

HEADLINE-5A

VHSE RESULT

VHSE വിഭാഗത്തിൽ 27,586 വിദ്യാർത്ഥികൾ പരീക്ഷ എഴുതിയതിൽ 19,702 പേർ ഉപരിപഠനത്തിനു യോഗ്യത നേടി. 71.42 ആണ് വിജയ ശതമാനം. കഴിഞ്ഞ വർഷത്തേക്കാൾ 6.97 ശതമാനം വിജയം കുറഞ്ഞു. സയൻസ് വിഭാഗത്തിൽ 70.13 ശതമാനം വിജയവും ഹ്യൂമാനിറ്റീസിൽ 71.58 ശതമാനവും കോമേഴ്സിൽ 76.48 ശതമാനവുമാണ് വിജയം. 251 പേർ എല്ലാ വിഷയങ്ങൾക്കും എ+ നേടി.

+2-VHSE GENERAL

പ്ലസ് ടു വിഎച്ച്എസ്ഇ വിഭാഗങ്ങൾക്കുള്ള സേ പരീക്ഷ ജൂൺ 12 മുതൽ ആരംഭിക്കും. ഉത്തരക്കടലാസ്സുകളുടെ സൂക്ഷ്മ പരിശോധനയ്ക്കുള്ള അപേക്ഷകളും പുനർമൂല്യനിർണ്ണയത്തിനുള്ള അപേക്ഷകളും ഈ മാസം 14-നകം സമർപ്പിക്കണമെന്നും മന്ത്രി വി ശിവൻകുട്ടി വാർത്താ സമ്മേളനത്തിൽ പറഞ്ഞു.

JHARKHAND: NIRMALA SITHARAMAN

ധാതു സമ്പത്ത് ഏറെ ഉള്ളതിനാൽ ഝാർഖണ്ഡിന് വ്യവസായിക കേന്ദ്രമാകാനുള്ള സാധ്യത ഏറെയാണെന്ന് കേന്ദ്രമന്ത്രി നിർമ്മലാ സീതാരാമൻ. അസ്ഥിരമായ സർക്കാരാണ് കുറച്ചു നാളായി സംസ്ഥാനത്ത് ഉള്ളതെന്നും ഇതാണ് ഉയർച്ച ഇല്ലായ്മയ്ക്കും വികസന മുരടിപ്പിനും കാരണമെന്നും അവർ പറഞ്ഞു. ഒരു ദിവസത്തെ സന്ദർശനത്തിനായാണ് ശ്രീമതി സീതാരാമൻ ഝാർഖണ്ഡിലെത്തിയത്. ഫെഡറേഷൻ ഓഫ് ഝാർഖണ്ഡ് ചേംബർ ഓഫ് കൊമേഴ്സ് ആൻറ് ഇൻഡസ്ട്രീസിലെ വ്യവസായികളേയും കേന്ദ്രമന്ത്രി ഇന്ന് അഭിസംബോധന ചെയ്യും.

REV: BANGLADESH-FOREIGN SECRETARY VISIT

ബംഗ്ലാദേശ് പ്രധാനമന്ത്രി ഷെയ്ഖ് ഹസീനയുമായി ഇന്ത്യൻ വിദേശകാര്യ സെക്രട്ടറി വിനയ് മോഹൻ ക്വത്ര ചർച്ച നടത്തി. ബംഗ്ലാദേശ് വിദേശകാര്യ മന്ത്രി ഹസൻ മഹാമുദുമായും അദ്ദേഹം കൂടിക്കാഴ്ച നടത്തി. രണ്ട് ദിവസത്തെ ഔദ്യോഗിക സന്ദർശനത്തിനായാണ് ക്വത്ര ഇന്നലെ ബംഗ്ലാദേശിൽ

എത്തിയത്. ബംഗ്ലാദേശ് വിദേശകാര്യ സെക്രട്ടറിയുമായി അദ്ദേഹം ഇന്ന് കൂടിക്കാഴ്ച നടത്തും. രാഷ്ട്രീയം, സുരക്ഷ, കുടിവെള്ളം, വ്യാപാരം, നീക്ഷേപം, പ്രതിരോധം തുടങ്ങി നിരവധി ഉഭയകക്ഷി വിഷയങ്ങളിൽ ഇരുവരും ചർച്ച നടത്തും.

JK-IAF CONVOY

ജമ്മു കശ്മീരിൽ വ്യോമസേനാ വാഹനത്തിന് നേരെയുണ്ടായ ഭീകരാക്രമണത്തിന്റെ പശ്ചാത്തലത്തിൽ പുഞ്ച് ജില്ലയിൽ ആറാം ദിവസവും തിരച്ചിൽ ഊർജ്ജിതം. സനായ്, ഷീൻ ധര, ഗുർസായി മേഖലകളിൽ പോലീസും സുരക്ഷാ സേനയും സംയുക്തമായാണ് തിരച്ചിൽ നടത്തുന്നത്. പ്രദേശത്തെ സിസിടിവികളിൽ നിന്നും ശേഖരിച്ച ദൃശ്യങ്ങളുടെ സഹായത്തോടെ ഭീകരരെ തിരിച്ചറിയാനുള്ള ശ്രമവും നടക്കുന്നുണ്ട്. സംഭവത്തിന്റെ മുഖ്യ ആസൂത്രകരെന്ന് സംശയിക്കുന്ന രണ്ടു പേരെ കണ്ടെത്താൻ സഹായിക്കുന്നവർക്ക് 20 ലക്ഷം രൂപ പ്രതിഫലവും പ്രഖ്യാപിച്ചിട്ടുണ്ട്. കഴിഞ്ഞ ശനിയാഴ്ച വ്യോമസേന വാഹനത്തിന് നേരെ ഭീകരർ നടത്തിയ വെടിവെയ്പ്പിൽ ഒരു സൈനികൻ വീരമൃത്യു വരിക്കുകയും അഞ്ചു പേർക്ക് പരിക്കേൽക്കുകയും ചെയ്തിരുന്നു.

HEADLINE-6

INDIA - BANGLADESH T20

ബംഗ്ലാദേശിനെതിരായ അഞ്ചു മത്സരങ്ങളുടെ ടി-20 ക്രിക്കറ്റ് പരമ്പര ഇന്ത്യൻ വനിതകൾ സ്വന്തമാക്കി. ഇന്ന് ബംഗ്ലാദേശിലെ സിൽഹെട് സ്റ്റേഡിയത്തിൽ നടന്ന, പരമ്പരയിലെ അവസാന മത്സരത്തിൽ 21 റൺസിന് വിജയിച്ചതോടെയാണ് ഇന്ത്യ

പരമ്പര തുത്തുവാരിയത്. പരമ്പരയിൽ 10 വികറ്റ് വീഴിയ രാധ യാദവ് ആണ് പ്ലേയർ ഓഫ് ദ സീരീസ്.

IPL

ഐപിഎൽ ക്രിക്കറ്റിൽ ഇന്നത്തെ മത്സരത്തിൽ റോയൽ ചലഞ്ചേഴ്സ് ബെംഗളൂരുവിനെതിരെ ടോസ് നേടിയ പഞ്ചാബ് കിംഗ്സ് ഫീൽഡിംഗ് തെരഞ്ഞെടുത്തു. ധരംശാല ക്രിക്കറ്റ് സ്റ്റേഡിയത്തിലാണ് മത്സരം.

WRESTLING OLYMPIC QUALIFIERS

തൂർക്കിയേയിൽ നടക്കുന്ന ലോക ഗുസ്തി ഒളിമ്പിക് യോഗ്യതാ മത്സരത്തിൽ ഇന്ത്യക്ക് വിജയം. പുരുഷന്മാരുടെ 67 കിലോഗ്രാം ഗ്രീക്കോ റോമൻ വിഭാഗത്തിൽ ഇന്ത്യയുടെ ആശു 16-000 റൗണ്ടിലേക്ക് പ്രവേശിച്ചു. 2024 പാരിസ് ഒളിമ്പിക്സ് ഗുസ്തി വിഭാഗത്തിൽ ഇതുവരെ നാല് ക്വാട്ടകളാണ് ഇന്ത്യ ഉറപ്പിച്ചത്.

VIRUDHUNAGAR-CRACKER BLAST

തമിഴ്നാട്ടിൽ വിരുതൂനഗർ ജില്ലയിലെ ശിവകാശിയിൽ പടക്കശാലയിലുണ്ടായ സ്ഫോടനത്തിൽ അഞ്ചു സ്ത്രീകൾ ഉൾപ്പെടെ എട്ടു പേർ മരിച്ചു. 13 പേർക്ക് പരിക്കേറ്റു. പരിക്കേറ്റവരിൽ ഏഴു പേർ സ്ത്രീകളാണ്. പൊലീസ് കേസ് രജിസ്റ്റർ ചെയ്തു. സംഭവത്തിൽ രാഷ്ട്രപതി ദ്രൗപദി മുർമു അനുശോചനം രേഖപ്പെടുത്തി.

IMD HEATWAVE

രാജ്യത്തെ വിവിധയിടങ്ങളിൽ കനത്ത ചൂട് തുടരുന്നു. വേനൽ മഴയെ തുടർന്ന് കിഴക്കേ ഇന്ത്യയിലെ ഉഷ്ണതരംഗ സാഹചര്യത്തിൽ നേരിയ ശമനമുണ്ടായി. അതേസമയം, ഗുജറാത്ത്, രാജസ്ഥാൻ എന്നിവിടങ്ങളിൽ ഉഷ്ണതരംഗത്തിന് സാധ്യതയുണ്ടെന്ന് കേന്ദ്ര കാലാവസ്ഥാ വകുപ്പ് അറിയിച്ചു. അടുത്ത അഞ്ചു ദിവസം വടക്ക് പടിഞ്ഞാറൻ ഇന്ത്യയിൽ ഉയർന്ന താപനില 40 ഡിഗ്രി സെൽഷ്യസിന് മുകളിൽ എത്താൻ സാധ്യതയുണ്ടെന്നാണു മുന്നറിയിപ്പ്.

SL-PRESIDENTIAL ELECTION

ശ്രീലങ്കയിൽ പ്രസിഡൻ്റ് തിരഞ്ഞെടുപ്പ് ഈ വർഷം സെപ്റ്റംബറിൽ നടക്കുമെന്ന് ശ്രീലങ്കൻ തിരഞ്ഞെടുപ്പ് കമ്മീഷൻ അറിയിച്ചു. രാജ്യത്തിൻ്റെ ഭരണഘടനയ്ക്ക് അനുസൃതമായാവും തിരഞ്ഞെടുപ്പ് പ്രക്രിയ നടക്കുകയെന്ന് കമ്മീഷൻ വ്യക്തമാക്കി. 2019 ൽ നടന്ന തിരഞ്ഞെടുപ്പിൽ ഗോതബായ രജപക്സെ വലിയ ഭൂരിപക്ഷത്തിൽ ജയം നേടിയെങ്കിലും 2022 ൽ ശ്രീലങ്കയിലുണ്ടായ കനത്ത സാമ്പത്തിക പ്രതിസന്ധിയെ തുടർന്ന് രാജി വെക്കുകയായിരുന്നു. തുടർന്ന് റെനിൽ വിക്രമസിംഗെയ്ക്കായിരുന്നു പ്രസിഡൻ്റ് സ്ഥാനം. ഈ വരുന്ന നവംബറിൽ പ്രസിഡൻ്റിൻ്റെ കാലാവധി അവസാനിക്കുന്ന സാഹചര്യത്തിലാണ് തിരഞ്ഞെടുപ്പ് നടത്തുന്നത്.

EX. AFFAIRS SPOKEPERSON

ഇറാനിലെ എം.എസ്. സി ഏരിസ് ക്ഷലിലുള്ള 16 നാവികരെ തിരികെ എത്തിക്കുന്നതിനായി ഇറാനിയൻ സർക്കാരുമായി ചർച്ച നടത്തി വരുന്നതായി വിദേശകാര്യ മന്ത്രാലയ വക്താവ് രൺധീർ ജയ്സ്പാൾ. ജീവനക്കാരുടെ കരാറിൻ്റെ

അടിസ്ഥാനത്തിലാണ് അവരുടെ തിരിച്ചുവരവെന്നും അദ്ദേഹം പറഞ്ഞു.

*

